

И ТРГОВИЈАТА СО ЛУГЕ
И Е ОРГАНИЗИРАН КРИМИНАЛ



Информирај се и ЗАШТИТИ СЕ



стоп



Што е ТРГ



Трговијата со луѓе е високо организиран криминал во кој најсурово се кршат основните човекови права. Тоа е зло на денешницата и е во постојан пораст ширум целиот свет.

Овој феномен е познат и под терминот „модерно ропство“ затоа што жртвите се држат во услови слични на ропство и се третираат како своина од страна на луѓето кои ги купиле.

На трговијата со луѓе треба да се гледа од аспект на кршење на основните човекови права, кои според Универзалната декларација за човекови права од 1948 година гласат:



Почитувањето на човековите права е од суштинско значење за напредок во борбата против трговијата со луѓе!

овија со луѓе!

- Сите човекови суштства се раѓаат слободни и еднакви по достоинство и права (член 1);
- Сите права и слободи им припаѓаат на сите (член 2);
- Секој има право на живот, слобода и сигурност (член 3);
- Никој нема да биде роб потчинет: ропството и трговијата со робови ќе бидат забранети во сите форми (член 4).

Македонскиот Кривичен Законик го регулира кривичното дело трговија со луѓе со член 418-а и 418-г - трговија со малолетно лице.

Кривичното дело трговија со луѓе

МОБИЛИЗАЦИЈА (регрутирање)
на жртвите, преку:

Врбување, измама, превоз, пренос,
прифаќање, засолнување, криење ...

При што се користат следниве
СРЕДСТВА:

Закана, сила, киднапирање, принуда, заплашување ...

Со крајна цел,
ЕКСПЛОАТАЦИЈА на жртвите заради:



се карактеризира со три елементи:

- Проституција и други форми на сексуална експлоатација;
- Порнографија;
- Принудна работа и слугување;
- Ропство;
- Присилни бракови;
- Принудна фертилизација (оплодување);
- Незаконито посвојување и нему сличен однос;
- Нелегално трансплантирање на делови на човековото тело - трговија со човечки органи;
- Принудно вршење на разни видови криминални дејствија.

Зошто е важно ова прашање?

Трговијата со луѓе како комплексен проблем има сериозни импликации врз стабилноста, демократијата, човековите права и владеењето на правото во национални и регионални рамки.

Присутноста на трговијата со луѓе ја поткопува националната и меѓународната безбедност.




Кој може да биде жртва на трговија со луѓе?

**Жртви на трговија со луѓе
може да бидат
жени, деца и мажи.**

Според оценките на ОН, во светот секоја година се тргува со 2 до 4 милиони луѓе, од кои повеќето се жени и деца.

80% од жртвите на трговија со луѓе преку меѓународни граници се жени, а 70% од овие жени и девојки се предмет на продажба заради сексуално искористување - Стејт Департмент.



Жртва на трговија со луѓе може да стане секој!

Запомни баш секој!

Трговијата со луѓе е насекаде околу нас!

„Под жртва на трговија со луѓе се подразбира секое лице кое претрпело штета, вклучувајќи физичка или ментална повреда, емотивно страдање, материјална загуба или друга повреда или загрозување на неговите основни слободи и права како последица на сторено кривично дело.
член 122 од КЗ на Р.М. (2008)“



Кои с

Трговците со луѓе се лица кои во било кој дел од процесот на трговија со луѓе остваруваат добивка (материјална и/или нематеријална) употребувајќи измама, принуда или друг облик на присила .

Трговците нé се секогаш непознати лица. Тие често се лица кои ги познаваме и можеме да им веруваме.

е трговците?

Трговците со луѓе во канците на овој вид најсуров организиран криминал, жртвите ги принудуваат на проституција или други форми на сексуална експлоатација, принудна работа или слугување, ги држат во ропство или ропска положба од што тие, од овој нелегален бизнис заработкаат огромни суми пари.

Трговците користат вообичаени активности за да ги намамат жртвите: туристички агенции, модни агенции, агенции за склопување на брак и познанства, агенции за работа (во хотели, ресторани, барови, на брод, градежни работи, беби ситечки), такси возачи и сл.

Како можеш да бидеш измамен/а?

**Понекогаш се може да започне како игра,
често жртвите се намамуваат преку:**

- Примамливи огласи за работа, патување, студирање (во весници, на интернет и сл.);
- Лажни ветувања од пријатели, роднини, агенции за вработување или некој трет кој нуди работа, брак или патување во земјата и странство (индивидуални и групни);
- Преку организирање на средби, преку познанства од интернет;
- Киднапирањето е еден од ретките но, можен начин на регрутирање на жртвата.

Проучувај ги внимателно примамливите понуди за работа, студирање, патување, брак ...

Планирај ја својата иднина и следи ги своите соништа но, секогаш барај доволно информации за работите кои те интересираат за да ги избегнеш ризичните ситуации!

Сподели ја информацијата со своите родители/старатели и блиски!

Биди пријател со своите родители/старатели!

Не дозволувај да ти ја одземат твојата слобода!

Дознај повеќе информации за трговијата со луѓе и заштити се!

Совети за млади

Доколку сакаш да патуваш, работиш или студираш во странство, тогаш следи ги советите:

- ▶ Провери дали „агенцијата“ е законита (побарај и провери ја информацијата за градот и земјата во која се патува);
- ▶ Пред патување копирај ја својата патна исправа и сите документи за патување и остави ги на доверлива особа дома, како и сите податоци за дестинацијата и местото на престој;
- ▶ За време на патувањето патната исправа давај ја само на службени лица - полиција или царинарник;
- ▶ Кај себе имај ги броевите од нашето конзуларно претставништво во земјата во која патуваш;
- ▶ Имај кај себе план од градот, контакт адреси и доволно пари за краток престој и враќање дома;
- ▶ Контактирај го универзитетот или училиштето каде што планирш да студираш и провери дали студиската програма навистина постои;
- ▶ Провери дали за престој во земјата каде ќе студираш или учиш е потребна соодветна виза;
- ▶ За студирањето разговарај со своите родители/старатели и професори;

- ▶ Обиди се да пронајдеш некого кој веќе студирал на студиската програма за која си заинтересиран;
- ▶ Договорот за работа не го потпишуваш пред да го прочиташи и да го провериш стручно лице;
- ▶ Не се согласувај на сомнителни и нејасни фрази во договорот (на пр. „и други видови работа“ или „сите работи по барање на работодавачот“);
- ▶ Не се согласувај на усмени договори за работа;
- ▶ Редовно контактирај со родителите/старателите и пријателите и договори тајна реченица во случај на опасност;
- ▶ Доколку се сомневаш за било што, тогаш пред заминување побарај ја организацијата за борба против трговија со луѓе.

За работа во друг град во твојата држава!

- ▶ Информирај ги своите родители/старатели за твоите планови и намери;
- ▶ Пријави го престојот во локалната полиција во местото каде што ќе престојуваш;
- ▶ Остави податоци од местото на престој и податоци за работодавачот;
- ▶ Кас себе имај поважни телефонски броеви (полиција, брза помош и од НВО за борба против трговија со луѓе).

**Во случај на трговија со луѓе или за дополнителни
информации можеш да се обратиш на:**

**СОС линијата за информации и помош на жртви од насиљство
++ 389 47 251 000 СЕМПЕР Битола**



**Граѓанска иницијатива за еднакви можности
„Семпер“ Битола**

**Ул. Сисак бр. 23 7000 Битола
тел. ++ 389 47 252 095 факс. ++ 389 47 251 000
E-mail: semperbt@yahoo.com
www.semper.org.mk**

Проект: Информирај се и заштити се!

Поддржано од:

**Република Македонија
ВЛАДА НА РЕПУБЛИКА МАКЕДОНИЈА
Генерален секретаријат**

